

विश्वविद्यालय और कॉलेजों में नहीं होंगे छात्रसंघ चुनाव

जयपुर । राज्य सरकार ने वर्तमान शैक्षणिक सत्र 2025-26 में प्रदेश के विश्वविद्यालयों और कॉलेजों में छात्रसंघ चुनाव नहीं कराने का निर्णय लिया है।

राज्य सरकार की ओर से बुधवार को इस संबंध में हाईकोर्ट में भी अपना जवाब पेश कर दिया है। मामले में हाईकोर्ट की एकलपीठ गुरुवार को सुनवाई करेगी।

राज्य सरकार की ओर से पेश जवाब में कहा गया कि राज्य सरकार ने ठोस कारणों और विद्यार्थियों के व्यापक हित को देखते हुए इस शैक्षणिक सत्र में छात्रसंघ चुनाव नहीं कराने का निर्णय लिया है।

जवाब में कहा गया कि राष्ट्रीय शिक्षा नीति, 2020 के क्रियान्वयन को देखते हुए छात्रसंघ चुनाव आयोजित करना संभव नहीं है। इसके अलावा राष्ट्रीय शिक्षा नीति को लागू करने व वर्तमान शैक्षणिक सत्र के सुचारू संचालन के लिए अतिरिक्त मुख्य उच्च शिक्षा सचिव की अध्यक्षता में गत 6 अगस्त को बैठक आयोजित की गई थी।

प्रदेश के विभिन्न विश्वविद्यालयों के कुलगुरुओं ने भाग लिया था। राजस्थान विवि की कुलगुरु अल्पना कट्टेजा, गंगासिंह विवि, बीकानेर के कुलगुरु मनोज दीक्षित, और कॉलेज शिक्षा आयुक्त ने छात्रसंघ चुनाव नहीं कराने की राय दी है।

राज्य में 75 स्थानों पर सांस्कृतिक और साहित्यिक गतिविधियां होंगी

जयपुर । उपमुख्यमंत्री दिया कुमारी की अध्यक्षता और प्रमुख शासन सचिव राजेश यादव की उपस्थिति में बुधवार को संचिवालय में राज्य के कला, साहित्य, संस्कृति एवं पुरातत्व विभाग के अग्रणी विभिन्न अकादमियों के कार्य, प्रगति की अद्यतन स्थिति, एवं अकादमियों की व्यवहारिक समस्याओं के संदर्भ में चर्चा की गई।

उप मुख्यमंत्री दिया कुमारी ने निर्देश दिए कि राज्य में 75 स्थानों, शहरों और कस्बों में आगामी 17 अगस्त से 2 अक्टूबर तक विभिन्न सांस्कृतिक एवं साहित्यिक गतिविधियों का आयोजन किया जाए। उन्होंने कहा कि इस आयोजन के लिए विस्तृत रूप रेखा सभी को प्रेषित कर दी जाएगी, जिसके आधार पर भव्य सांस्कृतिक एवं साहित्यिक गतिविधियों का आयोजन किया जाए। उप मुख्यमंत्री दिया कुमारी ने कला, साहित्य एवं संस्कृति विभाग, राजस्थान, के अंतर्गत राजस्थान संगीत नाटक अकादमी, जोधपुर, राजस्थान

जगतपुरा में कैफे में रखे एलपीजी सिलेंडर में ब्लास्ट

-कार्यालय संवाददाता-
जयपुर । जगतपुरा इलाके में बुधवार सुबह अचानक से कैफे में रखे सिलेंडर में आग लग गई। जिसका बाद उठमैं जोरदार ब्लाॅस्ट हो गया और आसपास की इमारतों में भी आग लग गई। इस आग ने मोहल्ले में घर के बाहर खड़े वाहनों को भी अपनी चोट में ले लिया। जिसके बाद घटना स्थल पर अफरा-तफरी का माहौल बन गया। सूचना पर मौके पर पहुंची पुलिस और दमकल विभाग ने आग पर काबू पाया।बताया जा रहा है कि इलाके में स्थित एक कैफे में खाना बनाया जा रहा था। इसी दौरान एलपीजी सिलेंडर में से गैस लीक होने लगी और देखते ही देखते सिलेंडर ने आग पकड़ ली।

सेंट्रलाइज सिस्टम से मैरिट के आधार पर होंगे वेटरीनरी कॉलेजों में प्रवेश

निर्धारित कट ऑफ के बाद नहीं मिलेगा एडमिशन, प्रवेश प्रक्रिया में गड़बड़ी पर होगी कार्रवाई : मंत्री जोराराम कुमावत

जयपुर । राजस्थान के समस्त वेटरीनरी कॉलेजों में इस बार सेंट्रलाइज काउंसिलिंग के जरिए ही प्रवेश लिए जाएंगे। इस संबंध में पशुपालन, गोपालन, डेयरी एवं देवस्थान मंत्री जोराराम कुमावत की अध्यक्षता में बुधवार को शासन सचिवालय में आयोजित बैठक में सात सदस्यीय कमेटी का गठन किया गया है।

मंत्री कुमावत ने बताया कि वेटरीनरी कॉलेजों में प्रवेश को लेकर किसी भी तरह की अनियमितता की शिकायत न आए, इसके लिए नई एसओपी जारी की गई है। उन्होंने बताया कि वेटरीनरी कॉलेजों में सत्र-2025-26 के लिए बी.बी. एससी एंड ए.एच., एम.बी. एससी तथा पीएचडी पाठ्यक्रम के लिए इस बार नई एसओपी के अनुसार प्रवेश सुनिश्चित किए जाएंगे।

इसके तहत नीट अथवा आरपीवीटी क्वालिफाइड छात्रों को ही प्रवेश दिया जाएगा। निश्चित कट ऑफ के बाद किसी भी अभ्यर्थी को प्रवेश नहीं दिया जाएगा। एसओपी की पालना के लिए बीकानेर और जोबनेर पशु विज्ञान विश्वविद्यालय के प्रोफेसर और अन्य अधिकारियों की एक सात सदस्यीय सेंट्रल एडमिशन काउंसिलिंग कमेटी गठित की गई है। इस कमेटी प्रदेश के सभी सरकारी और प्राइवेट

राजस्थान में विद्युत उत्पादन, प्रसारण और वितरण तंत्र भविष्य की आवश्यकतानुसार विकसित करें : मुख्यमंत्री

घरेलू, कृषि और औद्योगिक उपभोक्ताओं को निर्बाध और पर्याप्त बिजली हो सुनिश्चित : भजनलाल शर्मा

जयपुर । मुख्यमंत्री भजनलाल शर्मा ने ऊर्जा विभाग के अधिकारियों को विद्युत उत्पादन में क्रमिक रूप से निरंतर वृद्धि करने के लिए योजनाबद्ध तरीके से कार्य करने के लिए निर्देश दिए हैं, ताकि आने वाले वर्षों में बढ़ती हुई आबादी को पर्याप्त एवं बिना रुकावट विद्युत आपूर्ति सुनिश्चित हो सके। उन्होंने कहा कि ऊर्जा क्षेत्र में राजस्थान तेजी से प्रगति कर रहा है और राज्य सरकार वर्ष 2027 तक दिन के समय में किसानों को बिजली उपलब्धता सुनिश्चित करेगी। शर्मा बुधवार को मुख्यमंत्री कार्यालय में ऊर्जा विभाग की वर्ष 2025-26 की बजट घोषणाओं की समीक्षा कर रहे थे।

इस दौरान उन्होंने विद्युत तंत्र के सुदृढीकरण, उपभोक्ताओं को निर्बाध विद्युत आपूर्ति सुनिश्चित करने के साथ अक्षय ऊर्जा योजनाओं की समीक्षा करते हुए आवश्यक दिशा-निर्देश दिए। उन्होंने अधिकारियों को आगामी रबी सीजन में किसानों के लिए पीक डिमांड अवधि के दौरान विद्युत आपूर्ति को सुचारू रखने के विशेषनिर्देश भी दिए। साथ ही, उन्होंने परेलू एवं औद्योगिक उपभोक्ताओं को निर्बाध एवं नियमित विद्युत आपूर्ति सुनिश्चित करने के लिए निर्देशित किया।

मुख्यमंत्री ने कहा कि उत्पादन



मुख्यमंत्री भजन लाल शर्मा ने बुधवार को ऊर्जा विभाग की समीक्षा बैठक ली।

इकाइयों एवं प्रसारण तंत्रों का समायानुसार रख-रखाव सुनिश्चित किया जाए। ट्रांसफार्मर्स की मरम्मत, देखभाल एवं उपयोग संबंधी प्रक्रिया में सुधार करते हुए प्रभावी कदम उठाए जाएं। शर्मा ने पीएम सूर्यधर मुफ्त बिजली योजना की विस्तृत समीक्षा करते हुए इसके क्रियान्वयन पर आवश्यक दिशा-निर्देश दिए। साथ ही, उन्होंने कृषि कनेक्शन को शीघ्र जारी करने के लिए भी विशेष रूप से निर्देशित किया। शर्मा ने कहा कि राज्य सरकार विद्युत तंत्र का सुदृढीकरण करते हुए 30/11 के जीएसएस का निर्माण कर रही है, ताकि गांव-ढाणी तक बिजली सुगमता से उपलब्ध हो सके।

जिन क्षेत्रों में जीएसएस के लिए भूमि अनुपलब्धता का विषय सामने आया हो, वहां जन सहभागिता से भूमि प्राप्त करने पर कार्य किया जाए। उन्होंने आरडीएसएस योजना के अंतर्गत विद्युत तंत्र के सुदृढीकरण कार्यों और प्रधानमंत्री कुसुम योजना के अंतर्गत सौर संयंत्र की स्थापना की प्रगति की जानकारी ली और दिशा-निर्देश दिए। मुख्यमंत्री ने अधिकारियों को राजस्व बढ़ाने और ट्रांसमिशन एवं डिस्ट्रिब्यूशन में छीजत को प्रभावी रूप से रोकने के लिए भी निर्देशित किया। शर्मा ने कहा कि खराब मीटर की स्थिति में कर्मचारियों की जिम्मेदारी तय की जाए। जो कार्मिक

राजकीय कार्य में लापरवाह हैं, उन पर कड़ी अनुशासनात्मक कार्रवाई की जाए। साथ ही, मुख्यमंत्री ने बिजली चोरी को रोकने के लिए सख्त कदम उठाने के लिए निर्देशित किया। शर्मा ने प्रस्तावित पम्प स्टोरेज योजनाओं, संचालित कोयला, गैस और जल विद्युत परियोजनाओं तथा बैटरी ऊर्जा भंडारण प्रणाली पर विस्तृत चर्चा करते हुए उचित दिशा-निर्देश प्रदान किए।

बैठक में ऊर्जा राज्य मंत्री (स्वतंत्र प्रभार) हीरालाल नागर, राजस्थान राज्य विद्युत उत्पादन, प्रसारण व वितरण निगमों सहित ऊर्जा विभाग के उच्चाधिकारी उपस्थित रहे।



मुख्यमंत्री भजनलाल शर्मा ने बुधवार को मुख्यमंत्री निवास पर सपत्नीक ‘‘हर घर तिरंगा’’ अभियान के अंतर्गत राष्ट्रीय ध्वज फहराया। इस अवसर पर शर्मा ने प्रदेशवासियों से अपने घरों पर ध्वज फहराने और अभियान से अधिक से अधिक संख्या में जुड़ने की अपील की। उल्लेखनीय है कि प्रधानमंत्री नरेन्द्र मोदी के आह्वान पर संचालित ‘‘हर घर तिरंगा’’ अभियान 13 से 15 अगस्त तक नागरिकों को अपने घर, कार्यस्थलों पर तिरंगा फहराने के लिए प्रोत्साहित करता है।

जासूसी के आरोप में गिरफ्तार महेंद्र 15 अगस्त तक रिमांड पर

जयपुर । राजस्थान सीआईडी इंटेलेजेंस की ओर से गिरफ्तार जासूसी के आरोप में डीआरडीओ गेस्ट हाउस चांदन फिल्ड फायरिंग रेंज जैसलमेर के सिव्हा कर्मा मैनेजर महेन्द्र को बुधवार को कोर्ट में पेश कर दो दिन का रिमांड मांगा। कोर्ट ने आरोपित महेन्द्र को 15 अगस्त तक रिमांड पर भेज दिया है। इस दौरान देश की सभी खुफिया एजेंसियां महेन्द्र से पाक जासूसों को भेजी गई जानकारी के सम्बन्ध में पूछताछ करींगी।

पुलिस महानिरीक्षक सीआईडी (सुरक्षा) राज. जयपुर डॉ. विष्णुकान्त ने बताया कि सीआईडी इंटेलिजेंस के पास ऑपरेशन सिंदूर के दौरान इनपुट मिला की डीआरडीओ से कुछ जानकारी पाक के संदिग्ध नम्बरों पर

नकली पनीर बनाने और बेचने वाले 5 गिरफ्तार

जयपुर । लालकोठी थाना पुलिस ने दूध डेयरी की आड़ में नकली पनीर बनाने वालों के साथ सप्लाई करने वाले पांच बदमाशों को गिरफ्तार कर उनके कब्जे से नकली पनीर जब्त किया है। ये शातिर बदमाश मेवात इलाकों से नकली पनीर बनाकर जयपुर में सप्लाई करते थे।

थानाधिकारी बाबूलाल ने बताया कि नकली पनीर बनाने वाले दो डेसरी संचालक व तीन सप्लाई करने वालों को गिरफ्तार किया गया है। पुलिस ने मुखबिर की सूचना पर 8 अगस्त को नकली पनीर की सप्लाई करने वाले मनीष पुत्र शाहबुद्दीन, मुफीद पुत्र हारुन और शालीम पुत्र जमील को गिरफ्तार कर उनके कब्जे से एक पिकअप से 18 सौ किलो नकली पनीर जब्त किया था। पुलिस पूछताछ में आरोपियों ने डेयरी संचालक से नकली पनीर खरीदना कबूल किया।

आरोपियों ने बताया कि वो ऑन डिमांड जयपुर में नकली पनीर की सप्लाई देते थे। पूछताछ के बाद पुलिस ने मंगलवार देर रात डेयरी संचालक को नकली पनीर खरीदने वाले विक्रम सिंह शेखावत उर्फ बिक्की (30) पुत्र श्याम सिंह, निवासी गांव लखेर, थाना चंदवाजी जयपुर , ग्रीन पार्क , सी-कालोनी गंगल जैसा बोहरा , करघनी निवासी और तसलीम (26) पुत्र तैयब मेव निवासी गांव नई बिछोर, जिला नुहू हरियाणा हाल रघुनाथपुरी, बोरिंग रोड, मदीना कालोनी, झोटवाड़ा निवासी को गिरफ्तार कर लिया। गिरफ्तार दोनो डेयरी संचालक नकली पनीर लोगों को बेंचते है।

एल.आई.सी. को पहली तिमाही में 5 प्रतिशत लाभ

जयपुर (कासं)। भारतीय जीवन बीमा निगम (एल.आई.सी.) के निदेशक मंडल ने 30 जून को समाप्त तिमाही के लिए एकल और समेकित वित्तीय परिणामों को स्वीकृति देते हुए उन्हें अनुमोदित किया है।

एल.आई.सी. के सीईओ और प्रबंध निदेशक आर. दुरैस्वामी ने बताया कि 1 अप्रैल से 30 जून तक एल.आई.सी. के कर पश्चात लाभ में 5.02 प्रतिशत की बढ़ोतरी हुई, जो कि यह राशि बढ़कर 10986 करोड़ रु. हो गयी है। जबकि वर्ष 2024 की इसी तिमाही में यह राशि 10461 करोड़ रु. थी। उन्होंने बताया कि एल.आई.सी. ने प्रथम वर्ष प्रीमियम के आधार पर बीमा बाजार में 63.51 प्रतिशत हिस्सेदारी के साथ प्रथम स्थान

रखा। इसके अलावा व्यक्तिगत व्यवसाय में असहभागी (नॉन पार) एपीई का हिस्सा भी वित्त वर्ष इस पहली तिमाही में 30.34 प्रतिशत रहा, जबकिगत वर्ष यह 23.94 फीसदी था। व्यक्तिगत व्यवसाय असहभागी (नॉन पार) एपीई 32.61 प्रतिशत बढ़कर 2142 करोड़ रु. हो गयी है। इसी प्रकार समूह व्यवसाय ए.पी.ई., भी 14.14 प्रतिशत बढ़ोतरी के साथ 5590 करोड़ रु. पर जा पहुंची है। समग्र एपीई 9.45 प्रतिशत से बढ़कर 12 हजार 652 करोड़ रु. हो गयी है। नव व्यवसाय का मूल्य 20.75 प्रतिशत बढ़कर 1944 करोड़ रु. हुआ है। इसके अलावा कुल प्रीमियम आय 4.77 प्रतिशत बढ़कर 1 लाख 19 हजार 200 करोड़ रु. हुई है।

सार-समाचार

एआई और मीडिया की निष्पक्षता पर बहस



जयपुर । कला मंजर सोसाइटी एवं हैड्स टूदोर अभियान के संयुक्त तत्वाधान में, डिफेंस पब्लिक स्कूल, वैशाली नगर के सहयोग से स्कूल के हिंदी क्लब में इंटर-हाउस वाद-विवाद प्रतियोगिता का आयोजन किया गया। कला मंजर सोसाइटी की ओर से मुख्य अतिथि के रूप में आकाशवाणी की वरिष्ठ अधिकारी रेशमा खान ने उपस्थित होकर विद्यार्थियों का उत्साहवर्धन किया। कार्यक्रम का शुभारंभ प्रिंसिपल मीतू शर्मा एवं संस्था की अध्यक्ष शोभा सक्सेना द्वारा दीप प्रज्वलन के साथ किया गया। संस्था की संस्थापिका मीनाक्षी माथुर ने बताया कि प्रतियोगिता दो वर्गों में आयोजित की गई। प्रथम वर्ग – कक्षा 6 से 8 के विद्यार्थियों के लिए विषय था आने वाले समय में एआई रोजगार समाप्त कर देगा, जिस पर प्रतिभागियों ने पक्ष और विपक्ष में प्रभावी तर्क प्रस्तुत किए। द्वितीय वर्ग – कक्षा 9 से 12 के विद्यार्थियों के लिए विषय था वर्तमान समय में समाचार चैनलों ने अपनी निष्पक्षता खो दी है। प्रत्येक वर्ग से 8-8 प्रतिभागियों ने भाग लिया। कला मंजर सोसाइटी की ओर से दोनों वर्गों में प्रथम, द्वितीय एवं तृतीय पुरस्कार प्रदान किए गए, साथ ही सभी प्रतिभागियों को प्रशस्ति-पत्र भी दिए गए। प्रतियोगिता का सफल संयोजन हिंदी विभाग एवं हिंदी क्लब की अध्यक्ष सुनीता बिश्नोलिया द्वारा किया गया। मंच संचालन विद्यालय के विद्यार्थियों ने किया।

पंचायती राज कार्मिकों ने फहराया तिरंगा



जयपुर । आजादी के अमृत महोत्सव के तहत संचालित हर घर तिरंगा अभियान में आज बुधवार को पंचायती राज विभाग के अधिकारी एवं कर्मचारियों ने कार्यालय में तिरंगा फहराया। इस अवसर पर अधिकारियों ने इस महाअभियान में सक्रिय भागीदारी सुनिश्चित करते हुए अपने घरों, दुकानों, कार्यालयों एवं प्रतिष्ठानों में तिरंगा फहराने व तिरंगे के साथ सेल्फी लेकर वेबसाइट पर अपलोड करने की अपील की। आज लगभग 10 हजार से अधिक झंडे विभिन्न अधिकारियों-कर्मचारियों को उपलब्ध कराए गए। उल्लेखनीय है कि हर घर तिरंगा अभियान आजादी का अमृत महोत्सव का हिस्सा है, जिसके तहत राजस्थान में इस वर्ष एक करोड़ तिरंगा घरों पर फहराए जायेंगे। आजादी की अमृत महोत्सव के तहत देश भर में हर घर तिरंगा अभियान जोश उत्साह के साथ मनाया जा रहा है। तिरंगा कार्यक्रम के अंतर्गत राज्य में भवनों की सजावट, तिरंगा रैली, तिरंगा यात्राएं, तिरंगा रंगोली, तिरंगा राखी प्रतियोगिताएं, सुजल गांव शपथ जैसे कार्यक्रम स्थानीय स्तर पर आयोजित किए जा रहे हैं।

उपमुख्यमंत्री के नेतृत्व में निकाली तिरंगा यात्रा



जयपुर । विद्याधर नगर विधानसभा क्षेत्र में उपमुख्यमंत्री एवं विधायक दिया कुमारी के नेतृत्व में भव्य तिरंगा यात्रा का आयोजन हुआ। उपमुख्यमंत्री दिया कुमारी ने हाथ में तिरंगा धामक लोगों का अभिवादन किया और देशभक्ति का संदेश दिया। उन्होंने प्रधानमंत्री नरेंद्र मोदी के एक भारत, श्रेष्ठ भारत के विजन को साराहना करते हुए कहा कि तिरंगा हमारे एकता, बलिदान और गर्व का प्रतीक है। यात्रा में लोगों का जोश देखने लायक था। ढोल-नगाड़ों की गूंज, राष्ट्रभक्ति के गीत और देशभक्ति के नारों से वातावरण देशप्रेम से सराबोर हो गया। तिरंगा यात्रा में बड़ी संख्या में महिलाओं, युवाओं और बुजुर्गों ने भाग लिया। विद्याधर नगर स्टेडियम से रवाना हुई तिरंगा यात्रा विभिन्न मार्गों से होते हुए जेजेजे जैलर्स, अंबाबाड़ी पर संपन्न हुई। बड़ी संख्या में कार्यकर्ताओं, युवाओं और आमजन ने देशभक्ति के इस उत्सव में हिस्सा लिया।

स्वतंत्रता दिवस पर होगा सम्मान कार्यक्रम

जयपुर । पूनम फाउंडेशन की ओर से स्वतंत्रता दिवस पर पत्रिका गेट जवाहर सर्किल पर सम्मान समारोह आयोजित किया जायेगा। पूनम फाउंडेशन, सैन्स्यूट तिरंगा राजस्थान एवं लार्सेज क्लब जयपुर हवामहल की ओर से होने वाले इस कार्यक्रम का नाम :‘‘तिरंगा एक सम्मान कार्यक्रम’’ रखा गया है। इस फाटी में मधु, शीला, पल्लवी, सरिता, सुमन, स्वाति, सुमन बोधरा, विजय लक्ष्मी, यूपकान्ता, उर्मिला, आशा, उषा, रेखा, साधना, सुमन अग्रवाल और सुमन बच्छावत ने बहू-चटकर भाग लिया ।

धागा बांधकर किया दोस्ती का इजहार

जयपुर । अहिंसा सर्किल ग्रुप ने हरी साड़ी में अपनी दोस्ती को अंजाम दिया। सबने एक-दूसरे को धागा बांधकर अपनी दोस्ती का इजहार किया । सिंजारे के पहले झुला झुला और बरसात, दोस्ती व तीज से संबंधित गाने गाये । महिलाओं का कहना था लोग कहते हैं, दोस्ती दिवस फाल्गु की बातें है पर अगर सब सहैलियाँ इकट्ठे होकर धूम धडाका करती हैं तो अच्छा लगता है । सुषमा के.के. ने कहा कि संयुक्त परिवार में सबके साथ टाइटम बोल जाता था पर अब एकल परिवार होने से सब एक जगह इकट्ठे होकर कुछ कर लेते हैं, इससे अकेलापन कम हो जाता है और हम अवसाद से भी बचे रहते हैं। इस पार्टी में मधु, शीला, पल्लवी, सरिता, सुमन, स्वाति, सुमन बोधरा, विजय लक्ष्मी, यूपकान्ता, उर्मिला, आशा, उषा, रेखा, साधना, सुमन अग्रवाल और सुमन बच्छावत ने बहू-चटकर भाग लिया ।